

Men saňa düşüňän

Category: Goşgular, Kitapcy

написано kitapcy | 21 январа, 2025

Men saňa düşüňän MEN SAÑA DÜŞÜNÝÄN



Ne häzir, görýän sen öten-geçeni,
Ne häzir, sen yssy-sowugy duýýaň.
Hyýal ganatynda göterýär seni,
Uçaýsam,
Uçaýsam,
Uçaýsam diýýäň!
Kalp içre bir gizlin şatlygy buşlap,
Öz-özün ýylgyrýaň,
Öz-özün gülýäň.
Elwan dodaklarňy çalaja dişläp,
Gepläýjek,
Gepläýjek,
Gepläýjek bolýaň!

Köçäniñ ugrunda gabat gelenler
Syrly nazar bilen geçýär duşuňdan.
Syn edip ýigitler, gyzlar, gelinler,
Kemlik tapjak bolýar akyl-huşuňdan!

Maňa örän tanyş ahwal-bolşuň seň,
Bu meniň başymdan geçipdi ozal.
Şonuň üçin saňa galmaýaryn geň,
Men saňa düşünyän, düşünyän, gözel!

Tirkeş Sadykow. Goşgular